



बिहार गजट

असाधारण अंक

बिहार सरकार द्वारा प्रकाशित

9 आश्विन 1934 (श0)
(सं0 पटना 514) पटना, सोमवार, 1 अक्टूबर 2012

बिहार राज्य निर्वाचन प्राधिकार

अधिसूचना

28 सितम्बर 2012

सं0 नि०प्रा०/नि० 1-02/2012 /9594—चूँकि बिहार सहकारिता अधिनियम, 1935 की धारा 14(क) में किये गये संशोधन एवं सहकारिता विभाग, बिहार सरकार की अधिसूचना संख्या 1273 दिनांक 01.03.2012 के क्रम में उक्त अधिनियम के तहत निर्बाधित सहकारी समितियों के प्रबंधकारिणी समिति, जो अधिक्रमित हैं या जिनकी कालावधि समाप्त होने वाली है, का निर्वाचन बिहार राज्य निर्वाचन प्राधिकार के नियंत्रण, निदेशन एवं पर्यवेक्षण के अधीन कराया जाना है,

और, चूँकि उक्त परिप्रेक्ष्य में प्राधिकार द्वारा बिस्कोमान के निदेशक मंडल का निर्वाचन उसकी उपविधियों के आधार पर कराने का निर्णय लिया गया है,

और, चूँकि समादेश याचिका संख्या 11820/2011 में माननीय उच्च न्यायालय, पटना द्वारा दिनांक 01.05.2012 को पारित आदेश में संदर्भित मतदाता सूची को आधार मानकर ही बिस्कोमान के निदेशक मंडल का चुनाव कराया जाना है,

अतः बिहार राज्य निर्वाचन प्राधिकार अधिनियम, 2008 की धारा 4 एवं बिहार सहकारिता अधिनियम, 1935 (यथा संशोधित, 2008) की धारा 14 'क' तथा सुसंगत नियमावलियों के अधीन प्रदत्त शक्तियों का प्रयोग करते हुए राज्य निर्वाचन प्राधिकार एतद् द्वारा **परिशिष्ट-1** में अंकित कार्यक्रम के अनुसार बिस्कोमान के निदेशक मंडल के निर्वाचन हेतु, सविरोध निर्वाचन की स्थिति में, मतदान हेतु दिनांक 23.11.2012 (शुक्रवार) की तिथि नियत करता है तथा बिस्कोमान के मतदाताओं से अपेक्षा करता है कि वे संगत अधिनियम/ नियमावली/उप विधियाँ/ प्राधिकार के निदेशों के अधीन निदेशक मंडल के

पदधारकों को निर्वाचित करें। ज्ञातव्य है कि इस उद्देश्य हेतु प्राधिकार की अधिसूचना संख्या 9415 दिनांक 28.08.2012 के आलोक में निर्वाचन पदाधिकारी द्वारा माननीय उच्च न्यायालय, पटना द्वारा संदर्भित मतदाता सूची को आम जानकारी के लिए 05.09.2012 से 12.09.2012 तक प्रकाशित किया गया था, तथा प्राप्त आपत्तियों आदि पर निर्णय लेकर इसे 15.09.2012 को अंतिम रूप दे दिया गया है।

बिस्कोमान के निर्वाचन पदाधिकारी प्राधिकार द्वारा नियत कार्यक्रम के अनुसार दिनांक 08.10.2012 (सोमवार) को संलग्न प्रपत्र-1 (**परिशिष्ट-2**) में सूचना निर्गत करना सुनिश्चित करेंगे।

सविरोध निर्वाचन की स्थिति में निदेशक मंडल के पदधारकों के निर्वाचन हेतु मतदान का समय सुबह 7 बजे से अपराह्न 2 बजे तक होगा। मतगणना मतदान समाप्ति के पश्चात् उसी दिन सुविधानुसार अपराह्न 3-4 बजे से शुरू की जायेगी।

2. उक्त चुनाव एल०पी०ए० संख्या 1338/2012 में माननीय उच्च न्यायालय, पटना द्वारा दिनांक 11.09.2012 को पारित आदेश के अध्वधीन होगा।

आदेश से,

एन० एस० माधवन,
मुख्य चुनाव पदाधिकारी।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 514-571+500-डी०टी०पी०।
Website: <http://egazette.bih.nic.in>